

በ2024 ዓ/ም የመጀመሪያ ደረጃ ትምህርት ቤቶች ምዝገባ

ትምህርት መጀመር ለልጆች፣ ለወላጆች እና ለተንከባካቢዎች በጣም አስደሳች ጊዜ ነው። በተቻለ መጠን የምዝገባ ሂደቱን ቀላል በማድረግ መርዳት እንፈልጋለን።

በቪክቶሪያ በተሻሻለው የትምህርት እና የስልጠና አንቀጽ ህግ ቁጥር 2006 መሰረት ልጅዎ በአቅራቢያዎ በሚገኝ ትምህርት ቤት (በአካባቢዎ የሚገኝ ትምህርት ቤት) የመማር መብት አለው።

በአቅራቢያዎ ከሚገኝ ትምህርት ቤት ውጭም ማመልከት ይችላሉ። ትምህርት ቤቱ ማመልከቻዎን በምደባው ፖሊሲ መሰረት ይመለከተዋል። የምደባ ፖሊሲውን አስመልክቶ የበለጠ መረጃ ካስፈለገዎት [Enrolling in school](#) የሚለውን ድረ-ገጽን ላይ ይመልከቱ።



አዲሱ በአገር አቀፍ ደረጃ የወጣ የጊዜ ሰሌዳ ለጀመሪያዎች (ዝግጅት)

የመጀመሪያው ዓመት የመጀመሪያ ደረጃ ትምህርት መሰረት ወይም የዝግጅት ተብሎ ይጠራል። ሁሉም የቪክቶሪያ መንግስት የመጀመሪያ ደረጃ ትምህርት ቤቶች ሊከተሉት የሚገባ የአዲስ ተመዝጋቢዎች የምዝገባ ጊዜ ሰሌዳ አውጥተናል (ገጽ 3 ይመልከቱ) የጊዜ ሰሌዳው መቼ እና እንዴት ልጅዎን በ2024 ዓ.ም የትምህርት ዘመን በጀመሪያ (ዝግጅት) ትምህርት ማስመዝገብ እንዳለብዎት እንዲረዳዎ ተብሎ የተዘጋጀ ነው።

በመጀመሪያ ደረጃ ትምህርት ቤት ልጄን ማስመዝገብ የምችለው ከመቼ ጀምሮ ነው?

ትምህርት በሚጀመርበት ዘመን ባለው ሚያዚያ/April 30 የልጅዎ እድሜ ግዴታ 5 ዓመት ሊሆነው (ሊሆናት) ይገባል። 6 ዓመት የሞላቸው ህፃናት ትምህርት ቤት ማስገባት ግዴታ ነው።

ልጅዎን በ2024 ዓ.ም የትምህርት ዘመን በቪክቶሪያ መንግስት የመጀመሪያ ደረጃ ትምህርት ቤት ለማስገባት ከፈለጉ በ 28 ሀምሌ/July 2023 ዓ.ም ላይ ለትምህርት ቤቱ የምዝገባ ማመልከቻ ማቅረብ አለብዎት።

በመጀመሪያ ደረጃ ትምህርት ቤት ልጄን እንዴት ማስመዝገብ አለብኝ?

በመጀመሪያ ደረጃ ትምህርት ቤት ልጅዎን ለማስመዝገብ የሚከተሉትን መመሪያዎች ይከተሉ፤

1. በአቅራቢያዎ የሚገኘውን ትምህርት ቤት Find my School በሚለው ድረ-ገጽ ይመልከቱ (እታች ያለውን ይመልከቱ)።
2. ትምህርት ቤቱን ለመጎብኘት ወይም ስለትምህርት ቤቱ ሁኔታ እና የምዝገባ ሂደቱን ለማወቅ የመጀመሪያ ደረጃ የመንግስት ትምህርት ቤትን ያነጋግሩ።
3. የመሰረት (ፋውንዴሽን) ምዝገባ ጥቅል መረጃን [Enrolling in Foundation \(Prep\)](#) ከሚለው ላይ ያውርዱ (ቀን 24 ሚያዚያ/April 2023 ዓ.ም ጀምሮ ይገኛል)።
4. የጀመሪያዎች (ዝግጅት) የምዝገባ ማመልከቻዎን **ዓርብ ቀን 28 ሀምሌ/July 2023 ዓ.ም** ያቅርቡ።
5. ስለ አመለካከቱን ጉዳይ ውጤቱ **ዓርብ ቀን 11 ነሐሴ/August 2023 ዓ.ም** ይገለጻል። ማስመዝገብ እንደሚችሉ የሚገልጹ ደብዳቤ ከደረሰዎት፤ ደብዳቤውን **ዓርብ ቀን 25 ነሐሴ/August 2023 ዓ.ም** መቀበል አለብዎት።
6. በ 2023 ዓ.ም 4ተኛው የመንፈቅ ትምህርት ክፍለጊዜ የምዝገባ መረጃ እና የሽግግር ክፍለ ጊዜዎች ላይ ይሳተፉ።
7. ልጅዎ ከማክሰኞ ቀን 30 ጥር/January 2024 ዓ.ም ጀምሮ የጀመሪያ (ዝግጅት) ትምህርቱን ይጀምራል።

በአካባቢዬ የሚገኘውን ትምህርት ቤት እንዴት ማግኘት እችላለሁ?

የሚከተሉትን ቅደም-ተከተሎች ተጠቅመው በድረ-ገጻችን ላይ [Find my School](#) በሚለው በአካባቢዎ የሚገኘውን ትምህርት ቤት ይፈልጉ፤

1. ወደ አሳሽዎ findmyschool.vic.gov.au የሚለውን ያስገቡ።
2. 'Enter your address to get started' በሚለው ስር ቋሚ የመኖሪያ አድራሻዎን ያስገቡ
3. 'Enrolment year' በሚለው ስር 2024 የሚለውን ይምረጡ። **ማስታወሻ፤** የ2024 የትምህርት ቤት ዘዎች በ2023 በአንደኛው የመንፈቀ ዓመት የትምህርት ክፍለ ጊዜ መጨረሻ ላይ ይገለጻል።
4. 'School type' በሚለው ስር Primary የሚለውን ይምረጡ

ከዚህ በኋላ ካርታው የእርስዎን አድራሻ፣ በአካባቢዎ የሚገኘውን ትምህርት ቤት እና በግራ በኩል ደግሞ የትምህርት ቤቱን ዝርዝር አድራሻ ይገልጻልዎታል። ወደ ታች ከሸበለሉት ደግሞ ለእርስዎ አድራሻ የሚቀርቡ አምስት ትምህርት ቤቶችን ያሳየዎታል።

'Search for school' በሚለው ስር በትምህርት ቤቶች ስም መፈለግ ይችላሉ።

ልጄ የአካባቢያችን ያልሆነ የመጀመሪያ ደረጃ የመንግስት ትምህርት ቤት ላይ ሊያመለክት ይችላል ወይ?

አዎ፤ ከአካባቢዎ ውጭ በሚገኝ ትምህርት ቤት ማመልከት ይችላሉ። ትምህርት ቤቱ ማመልከቻዎን የሚቀበለው የምደባ ፖሊሲውን እና ክፍት ቦታ መኖሩን ግምት ውስጥ በማስገባት ነው። [Enrolling in school](#) በሚለው ስር ማመልከቻዎች እንዴት ቅድሚያ እንደሚሰጣቸው የሚገልጽ መረጃ ያገኛሉ።

የምዝገባ ማመልከቻዎ ተቀባይነት ማጣቱን የሚገልጽ ደብዳቤ ከተሰጠኝ ምን አደርጋለሁ?

ልጅዎ በሌላ ትምህርት ቤት እንዲመዘገብ ማመልከት አለብዎት። ልጅዎ በአካባቢዎ በሚገኘው ትምህርት ቤት ቦታ የማግኘት ዕድል ይሰጠዎታል። በአቅራቢያዎ የሚገኘው የልጅዎ ትምህርት ቤት የሚወሰነው ባላቸው የቋሚ አድራሻ መሰረት በማድረግ ይሆናል። የልጅዎን አቅራቢያ ትምህርት ቤት ለማወቅ [Find my School](#) የሚለውን ይጫኑ። [Enrolling in school](#) የሚለው ደግሞ ልጅዎ የሚመዘገብበትን አድራሻ ለማረጋገጥ ይረዳዎታል።

ለተሰጠው ውሳኔ ደግሞ ይግባኝ ማለት ይችላሉ። [Enrolling in Foundation \(Prep\)](#) በሚለው ስር የምዝገባ ውጤትን አስመልክቶ ይግባኝ ሲባል ሂደቱ እንዴት እንደሆነ የሚገልጽ መረጃ ያገኛሉ።

የምዝገባ ጊዜ ካለፈብኝ ምን ማድረግ እችላለሁ?

በ2023 ዓ.ም የሁለተኛው መንፈቀ ዓመት የትምህርት ክፍለ ጊዜ ጀምሮ በማንኛውም ጊዜ ለ2024 ልጅዎን በመሰረት (ቅድመ-ዝግጅት) ትምህርት ለማስመዝገብ ማመልከት ይችላሉ። ዓርብ ቀን 28 ሀምሌ/July 2023 ዓ.ም የምዝገባ ማመልከቻዎን እንዲያቀርቡ ቢጠየቁም፤ ከዚህ ቀን በኋላ ምዝገባው ያመለጣቸው ቤተሰቦች፣ ቋሚ አድራሻቸውን የቀየሩ፣ ወይም ለቪክቶሪያ አዲስ መጤ/ገቢ ሆነው ዘግይተው ቢመጡም ምዝገባቸው ተቀባይነት ይኖረዎታል።

ከቀን 28 ሀምሌ/July 2023 ዓ.ም በኋላ የሚቀርቡ የምዝገባ ማመልከቻዎች ትምህርት ቤቱ ማመልከቻው እንደደረሰው በመምሪያው የቅበላ ፖሊሲ መሰረት አሰራር ሂደቱን ያከናውናል።

የመጀመሪያ ደረጃ ምዝገባን አስመልክቶ የበለጠ መረጃ የት ማግኘት እችላለሁ?

በአካባቢዎ ያለውን የአንደኛ ደረጃ ትምህርት ቤት ስለ መሰረተ ፋውንዴሽን የምዝገባ ሂደት ተጨማሪ መረጃ እንዲሰጣችሁ መጠየቅ ይችላሉ።

በ2023 ዓ.ም የመጀመሪያው የሁለተኛው መንፈቀ ዓመት የትምህርት ክፍለ ጊዜ የመሰረት (ፋውንዴሽን) የምዝገባ ሂደትን አስመልክቶ ትምህርት መጀመር በሚለው ድህረ-ገፅ የሚገኘው [Enrolling in Foundation \(Prep\)](#) በሚለው ስር ጥቅል መረጃ ማግኘት ይቻላል።

ጥቅል መረጃውን አስመልክቶ ትርጉም ሲፈልጉ እንዲረዳዎት እባክዎትን በአካባቢዎ የሚገኘውን የመጀመሪያ ደረጃ ትምህርት ቤትን ያነጋግሩ።

እንዲረዳኝ ማንን ልጠይቅ?

የምዝገባ አሰራር ሂደቱን አስመልክቶ ያለዎትን ማንኛውም ጥያቄ በተመለከተ ማመልከት የሚፈልጉበት የመጀመሪያ ደረጃ ትምህርት ቤት የትርጉም ክፍል አስተባባሪ፣ የምዝገባ መኮንን ወይም ርዕሰ መምህሩ ሊረዳዎት ይችላል።

ጠቃሚ አገናኝ መርባብ

ልጅዎ በ2024 ዓ.ም የአንደኛ ደረጃ ትምህርቱን ሲጀምር ሊጠቅማችሁ የሚችል ከዚህ በታች ያሉ ጠቃሚ መርባብ ሊንኮችን ይመልከቱ

ትምህርት ቤት ለመፈለግ – findmyschool.vic.gov.au

የትምህርት ቤት ክልሎችን አስመልክቶ መረጃ ለማግኘት – vic.gov.au/school-zones

መሰረት (ፋውንዴሽን) ትምህርት ለመመዝገብ – vic.gov.au/enrolling-foundation-prep

በትምህርት ቤት ለመመዝገብ – vic.gov.au/how-choose-school-and-enrol

የአካል ጉዳተኞች እና አካታች ትምህርት – vic.gov.au/disability-and-inclusive-education

የግዛት ክልሉ ጽህፈት ቤት ለመጠየቅ – vic.gov.au/office-locations-department-education-and-training

ለ2023-24 ዓ.ም የጊዜ ሰሌዳ

2023 ዓ.ም ቀናት	ተግባር
ሁለተኛው መንፈቀ ዓመት፡ ሰኞ ቀን 24 ሚያዚያ/April 2023 – ዓርብ ቀን 23 ሰኔ/June 2023 ዓ.ም	
መንፈቀ ዓመት 1 እና 2፡ 2023 ዓ.ም	በ2024 ዓ.ም ልጆቻቸውን በመሰረት (ፋውንዴሽን) ትምህርት ለማስመዝገብ የሚፈልጉ ወላጆች፤ የመጀመሪያ ደረጃ ትምህርት ቤት ጉብኝት፡ የሽግግር ክፍለ ጊዜዎችን እና ሌሎች ተግባራትን ለመከወን
በሁለተኛው የመንፈቀ ዓመት መጀመሪያ፡ 2023 ዓ.ም	በቀጥታ ስርጭት ለ2024 ዓ.ም የትምህርት ዘመን የትምህርት ክልሎችን/ዞኖችን ለማግኘት ሲፈልጉ findmyschool.vic.gov.au ይመልከቱ ። ቤተሰብ/ተንከባካቢ በ2024 ዓ.ም የተመደበላቸውን ትምህርት ቤት በ findmyschool.vic.gov.au ይመልከቱ Enrolling in Foundation (Prep) በሚለው ስር ለወላጆች/ተንከባካቢዎች የሚሆን የምዝገባ ጥቅል መረጃ ያገኛሉ፤ መረጃውን ለማውረድ ይጠቀሙበት።
ከአንደኛው ሳምንት፤ ሁለተኛው መንፈቀ ዓመት 2023 ዓ.ም	የመጀመሪያ ደረጃ ትምህርት ቤቶች የምዝገባ መረጃ ጥቅል ለሚመለከታቸው ወላጆች እና የትምህርት ቤት ማህበረሰብ ይልካሉ።
ከአንደኛው ሳምንት፤ ሁለተኛው መንፈቀ ዓመት 2023 ዓ.ም	የምዝገባ ማመልከቻ ማቅረብ የሚጀመርበት – ወላጆች/ተንከባካቢዎች የተሟላ የምዝገባ ማመልከቻቸውን ለመጀመሪያ ደረጃ የመንግስት ትምህርት ቤት ከዚህ ቀን ጀምሮ ሊያቀርቡ ይችላሉ።
ሶስተኛው የመንፈቀ ዓመት፤ ሰኞ ቀን 10 ሐምሌ/July 2023 – ዓርብ ቀን 15 መስከረም/September 2023 ዓ.ም	
ዓርብ ቀን 28 ሀምሌ/July 2023 ዓ.ም	የምዝገባ ማመልከቻ ማቅረቢያ ቀን /Enrolment applications due – ወላጆች/ተንከባካቢዎች የተሟላ የምዝገባ ማመልከቻቸውን ለመጀመሪያ ደረጃ የመንግስት ትምህርት ቤት በዚህ ቀን ያቀርባሉ።
ዓርብ ቀን 11 ነሐሴ/August 2023 ዓ.ም	የመጀመሪያ ደረጃ ትምህርት ቤቶች ጀመሪያዎች (ዝግጅት) ትምህርት ምዝገባ ውጤት በተመለከተ ከመምሪያው የምደባ ፖሊሲ አኳያ የምደባውን ፖሊሲ ቅደም ተከተል ተሞርክዞ ለወላጆች/ተንከባካቢዎች በፅሁፍ ያሳውቃል። ይህም ምዝገባውን የሚያረጋግጥ ደብዳቤ፤ ማመልከቻው ተቀባይነት ማግኘት አለማግኘቱን የሚገልፅ ደብዳቤ ሊያጠቃልላል ይችላል። ማመልከቻቸው ተቀባይነት ያላገኙት ወላጆች/ተንከባካቢዎች ያልተሳካ ምደባን አስመልክቶ ለመረጡት የመጀመሪያ ደረጃ ትምህርት ቤት በፅሁፍ ይግባኝ ማቅረብ ይጀምራሉ።
ዓርብ ቀን 25 ነሐሴ/August 2023 ዓ.ም	ልጆቻቸው በታ ያገኘ (ያገኘች) መሆኑን (መሆኗን) የሚገልጽ የቅበላ ደብዳቤ በዚህ እለት ለወላጆች/ተንከባካቢዎች ይላካል።
ዓርብ ቀን 25 ነሐሴ/August 2023 ዓ.ም	ማመልከቻቸው ተቀባይነት ያላገኙት ወላጆች/ተንከባካቢዎች ለመረጡት የመጀመሪያ ደረጃ ትምህርት ቤት በፅሁፍ ይግባኝ የሚያቀርቡበት የመጨረሻ ቀን።
ዓርብ ቀን 15 መስከረም/September 2023 ዓ.ም	የመጀመሪያ ደረጃ ትምህርት ቤቶች ለሁሉም ማመልከቻቸው ተቀባይነት ያላገኙት ወላጆች/ተንከባካቢዎች ያቀረቡት ይግባኝ ውጤት በዚህ ዕለት በፅሁፍ ያሳውቃሉ።
አራተኛው የመንፈቀ ዓመት፤ ሰኞ ቀን 2 ጥቅምት/October 2023 – ረቡዕ ቀን 20 ታህሳስ/December 2023 ዓ.ም	

<p>በአራተኛው የመንፈቀ ዓመት፤ 2023 ዓ.ም</p>	<p>የመጀመሪያ ደረጃ ትምህርት ቤቶች የሽግግር ክፍለ ጊዜን ያስተናግዳሉ።</p>
<p>ዓርብ 20 ጥቅምት/October 2023 ዓ.ም</p>	<p>ወላጆች/ተንከባካቢዎች ለመረጡት የመጀመሪያ ደረጃ ትምህርት ቤት ማመልከቻቸው ተቀባይነት ያላገኙት ይግባኝ ብለው ሳይሰካላቸው ሲቀር ማመልከቻቸው ተቀባይነት ያላገኙት ለሚመለከተው የክልሉ ዳሬክተር በፅሁፍ ይግባኝ የሚያቀርቡበት የመዝጊያ ዕለት።</p>
<p>ዓርብ ቀን 17 ህዳር/November 2023 ዓ.ም</p>	<p>ለክልሉ ዳሬክተር ማመልከቻቸው ተቀባይነት ባላገኙት ሰዎች የቀረበው ይግባኝ ውጤት ክልሎች በዚህ ዕለት ለሁሉም ወላጆች/ተንከባካቢዎች በፅሁፍ ያስታውቃሉ። ይህ በመዝጊያው ቀን ማለትም ዓርብ ቀን 20 ጥቅምት/October 2023 ዓ.ም ይግባኝ ያቀረቡትን ብቻ ይመለከታል</p>